

Beata Enrichetta Alfieri

Soru tal-Karità 1891-1951

Kitba ta'

Sr M. Antonietta Attard

Maria Angela Domenica Alfieri, twieldet f'Borgo Vercelli, l-Italja ta' fuq nhar it-23 ta' Frar 1891. Kienet tfajla twajba, ta' karattru helu, il-pjacir tagħha kien meta kien ikollha mod li twassal il-kelma t'Alla. Kienet ta' għajnuna kbira fil-parroċċa.

Minn kmieni hasset is-sejha li tingħata bil-forzi tagħha kollha għas-servizz ta' Alla. Nhar l-20 ta' Dicembru 1911 marret tħabbat il-bieb tal-Monasteru

Santa Margerita gewwa Vercelli. Hawn kien hemm is-Sorijiet tal-Karità ta' Santa Giovanna Antida Thouret. Dawn is-Sorijiet għandhom bhala karizma tagħhom is-Servizz tal-Fqar.

Meta spiċċat iż-żmien tal-ewwel formazzjoni tagħha hadet il-libsa ta' Soru u l-isem ta' Sr. Enrichetta. Issa setgħet tibda tipprepara ruħha għall-missjoni li kienet tistenniha. Is-superjuri bagħtuha tistudja f'Novara biex tieġu d-diploma ta' għalliema tal-iskola primarja. Kemm ferħet meta spiċċat it-taħriġ tagħha u setgħet tmur tibda x-xogħol li xtaqet hi. It-tfal kienu jhobbuha hafna u hi hassitha fil-Ġenna tal-Art qalb dawk l-innoċenti.

Il-ferħ ta' Sr. Enrichetta ma tantx dam għaliex fl-1917 mikrobu ta' marda kiefra 'il-mikrobu ta' Pot' ħakimha u tefagħha go sodda paralizzata. It-tobba għamliu kemm setgħu biex ifejquha imma kien kollu għal xejn.

Wara hames snin il-Madonna Immakulata li tagħha kellha devozzjoni kbira semgħet it-talb tagħha u ta' dawk kollha li talbu għaliha u qalghetilha l-fejtan b'miraklu. Kien hemm ferħ kbir fil-kongregazzjoni tas-Sorijiet tal-Karità.

Issa Sr. Enrichetta setgħet terga' tibda l-hidma tagħha tal-karità. Din id-darba mhux mat-tfal imma fil-Ħabs ta' Milan fejn Alla l-imbieriek lestielha kamp ta' xogħol



Il-Beata Enrichetta Alfieri

iktar wiesa' u iktar diffiċli. Nhar l-24 ta' Frar 1923 bdiet il-missjoni tagħha fil-Ħabs ta' San Vittore gewwa Milan.

F'dan il-ħabs ix-xogħol tas-sorijiet kien li jieħdu ħsieb il-ħabsin, jgħinjom sew umanament kif ukoll spiritwalment. Swor Enrichetta kienet l-omm ħanina għall-ħabsin kollha. Huma ma setgħux ma jarawx fiha il-veru omm u kienu jgħajtulha *mamma* u dan l-appellattiv *la*


mamma di San Vittore jew *l-Anġlu ta' San Vittore* baqgħulha wara mewtha wkoll.

Fl-1940 bdiet il-Gwerra u mal-gwerra l-persekuzzjoni tal-Lhud. Il-Lhud li kienu jinqabdu min-Nazi kienu jigu arrestati u mitfugħin il-Ħabs San Vittore sakemm jintbagħtu fil-kampijiet tal-Koncentrament. Il-ħtija ta' dawn l-imsejkna Lhud ma kenitx ħlief li kienu Lhud. San Vittore sar centru tal-armata SS ta' Hitler.

Sr. Enrichetta ma felħitx tara lil-Lhud maħqura u mnezzgħa minn kull dritt uman u għalhekk għenet kull fejn setgħet biex tagħtihom id-dinjità tagħhom billi tħarrabhom u tgħaddilhom korrispondenza lill-familjari tagħhom.

Ħabsija Lhudija kellha biljett b'messaġġ għal hutha biex tgħidilhom jaħarbu u Sr. Enrichetta bħalma għamlet dejjem ippruvat tgħinha. Qabduha, arrestawha u qegħduha f'ċella sotterranea fil-ħabs stess, fid-dlam u nieqsa minn kollox sakemm giet ikkundannata biex tiġi iffucillata. L-esperjenza li għaddiet minnha Sr. Enrichetta nsibuha rrakontata minnha stess fil-ktieb **Memorie** fejn tagħti d-djarju tal-prigunija tagħha.

Il-Beatu Cardinal Idelfons Schuster ta' Milan li kien midhla ta' Mussolini qabeż għaliha u s-sentenza nbidlitilha fi prigunija f'kamp ta' koncentrament. Alla




hu dejjem magħna u ma jhallinix. Hekk għamel ma' Sr. Enrichetta. Wara fit xhur spiccat il-gwerra, l-alleanza dahlu l-Italja u helsu lill-prigunieri politici kollha.

Sr. Enrichetta regghet marret fil-Habs fejn kienet biex tkompli l-missjoni qaddisa tagħha sakemm felhet. Hi kienet dawl u qawwa f'dak il-habs. Għaliha kull prigunier kien xbiha ta' Kristu batut u tathom id-dinjita li kienet tisthoqqilhom.


La mamma di San Vittore mietet fit-23 ta' Novembru 1951. Is-sorijiet li għexu magħha u nies li kienu jafuha

ma naqsux jitolbuha taqlgħalhom grazzi li kellhom bzonn. Fost dawn id-devoti kien hemm soru li kellha neputija tagħha Stefania Copelli, li kienet sportiva nazzjonali, marida serjament b'kanċer f'imsarinha. Iz-zija u n-neputija talbu bil-herqa bl-intercessjoni ta' Sr. Enrichetta u l-miraklu sar. Stefania fieqet u għadha hajja, illum għandha fuq it-tletin sena. Din kienet il-prova tal-qdusija li kienet tonqos biex tigi beatifikata.

Nhar 26 ta' Gunju 2011 mijiet ta' sorijiet tal-Karita ngabru f'Misrah id-Duomo ta' Milan biex jassistu din il-funzjoni storika u qaddisa.



De Paule Jewellery



White & Yellow Gold
Silver Jewellery - Silver Ornaments
Festina - Lotus - Fossil - Casio Watches
Any Gold and Silver Repairs

45, Antoine de Paule Square, Paola (In front of Health Centre)

Tel: 2166 4372 Email: curmiric@go.net.mt



Stationery | Gifts | Cards | Prints from any device |
Copy | Binding | Lamination | Office Supplies |
Toys | Party Items & more



Best Prices on
Photocopies & Prints
Black & C Colour 15c

74C, Paola Road, Tarxien
Tel: 27800491, 99877215
bellas.shop@gmail.com

 Find us on
Facebook

KC's Confectionery

32, Triq Birbixkilla

Mob: 7996 3071

Prop. Kenneth Pisani



Daily fresh milk,
bread, cakes, and
other food items.

Open also on Sunday mornings.